

ٹھیکے پر زراعت و مزارعت کی ایک جائز صورت

دارالافتاء اہلسنت (دعوت اسلامی)

سوال

کیا فرماتے ہیں علمائے دین و مفتیان شرع متین اس مسئلے کے بارے میں کہ ایک شخص نے ایک ایکڑ زمین 6 مہینے کی مدت پر کسی کو گندم کاشت کرنے کے لیے دی، اور کہا کہ گندم کاشت کرنے کے بعد مجھے 25 من گندم یا اس وقت اتنی گندم کی جو قیمت ہوگی وہ رقم دے دینا۔ اس میں اسی زمین ہی کی گندم ہونا ضروری نہیں قرار دیا۔ تو اس مسئلے کی وضاحت فرمادیں جائز و ناجائز تمام صورتوں کی، عین نوازش ہوگی۔

سائل: محمد بابر (لاہور)

جواب

اس شخص کا سوال میں بیان کیے گئے طریقے کے مطابق معاملہ کرنا شرعاً جائز و درست ہے۔

اس کی تفصیل یہ ہے کہ زراعت کے لیے زمین اجرت (ٹھیکے) پر دینا جائز ہے، جبکہ کاشت کی جانے والی فصل بیان کر دی جائے، یا مالک زمین کاشت کار کو یہ کہ دے کہ جو چاہو کاشت کر لو۔ ہاں، اجرت مقرر کرنے میں شرعیہ شرط ہے کہ وہ یا تو غلے کے سوار قم وغیرہ کسی مقرر مال سے ہو، یا اگر غلے سے ہو تو اسی زمین کی فصل سے ہونا ضروریاً دلائل سے نہ ہو، بلکہ اسی زمین کی قید کے بغیر مطلقاً مخصوص اوصاف (جیسے مونجی سپر کر نل عمدہ و خشک وغیرہ) کے بیان کے ساتھ غلے کی متعین مقدار طے کر کے ہو۔ اگرچہ بعد میں اسی زمین کی فصل سے ہی لین دین ہو جائے۔

صحیح البخاری میں حدیث مبارک ہے: ”عن رافع بن خدیج حدثنی عمای انہم کانوا یکرون الارض علی عہد رسول اللہ صلی اللہ تعالیٰ علیہ وسلم بما ینبت علی الاربعاء اوشیء یشئہ صاحب الارض فنہی النبی صلی اللہ تعالیٰ علیہ وسلم عن ذلک فقلت لرافع فکیف ہی بالدينار والدرهم؟ فقال رافع: ليس بهاباس بالدينار والدرهم.“ ترجمہ: حضرت سیدنا رافع بن خدیج رضی

اللہ تعالیٰ عنہ روایت کرتے ہیں کہ میرے دو چچاؤں نے بیان کیا کہ وہ رسول اللہ صلی اللہ تعالیٰ علیہ وسلم کے عہد میں زمین اس غلے

کے عوض کرائے پر دیتے تھے جو نہروں کے کناروں والی زمین پر پیدا ہوتا تھا، یا زمین کا مالک اس پیداوار میں سے کچھ (مثلاً تہائی یا

چوتھائی) کا استثناء کر لیتا تھا۔ پھر نبی کریم صلی اللہ تعالیٰ علیہ وسلم نے ہمیں اس سے منع فرما دیا۔ راوی کہتے ہیں کہ میں نے حضرت سیدنا

رافع رضی اللہ عنہ سے پوچھا: زمین درہم و دینار (یعنی رقم) کے عوض کرائے پر دینا کیسا ہے؟ تو انھوں نے کہا کہ ان کے بدلے اس

میں حرج نہیں۔ (صحیح بخاری، جلد 3، صفحہ 108، الحدیث 2346، دار طوق النجاة، مصر)

علامہ نووی علیہ رحمۃ اللہ القوی فرماتے ہیں: ”وقال الشافعي وابوحنيفة وكثيرون تجوز اجارته بالذهب والفضة وبالطعام و الثياب وسائر الاشياء، سواء كان من جنس ما يزرع فيها أم من غيره.“ ترجمہ: امام شافعی و امام ابوحنیفہ اور جمہور فقہائے کرام کے نزدیک زمین کا اجارہ سونے چاندی، غلے، کپڑوں اور دوسری تمام چیزوں کے عوض جائز ہے؛ خواہ وہ معاوضہ اسی جنس سے ہو جو اس زمین میں کاشت کی گئی، یا اس کے علاوہ کسی اور جنس سے ہو۔ (شرح صحیح مسلم للنووی، جلد 10، صفحہ 191، دار احیاء التراث العربی، بیروت)

”الحجة على اهل المدينة“ میں ہے: ”وقال محمد ما بأس بذلك أن يستأجر الرجل الارض البَيْضَاء بشيء معلوم وان كان ممًا تخرجه الأرض اذالم يشترط مِمَّا تخرجه الأرض.“ ترجمہ: امام محمد رحمۃ اللہ علیہ فرماتے ہیں: کوری زمین کسی معین شے کے بدلے اجرت پر لینے میں کوئی حرج نہیں، اگرچہ وہ اجرت اسی زمین سے نکلنے والی شے سے ادا کی جائے، بشرطیکہ اس زمین کی کاشت میں سے ہونے کی شرط نہ ہو۔ (الحجة على اهل المدينة، جلد 4، صفحہ 185، عالم الکتب، بیروت)

رقم کی طرح غلہ بھی بطور اجرت مقرر کر سکتے ہیں، جبکہ اسی کھیت کی کاشت سے ہونے کی شرط نہ لگائی گئی ہو۔ چنانچہ العقود الدررہ میں ہے: ”سئل قارئ الهداية هل يجوز استئجار أرض للزراعة بكذا إردب غلة أم لا؟ فأجاب: نعم! يجوز إذا كانت الأجرة مشارا إليها أو موصوفة في ذمته ولا تكون من الغلة التي تخرج من زرع الأرض المستأجرة.“ ترجمہ: قارئ الهدایہ سے سوال کیا گیا کہ کاشت کرنے کیلئے زمین غلے کے ایک اَرْدَب (یعنی 24 صاع کے ایک بڑے پیمانے) کے عوض اجارہ پر لینا جائز ہے یا نہیں؟ تو ارشاد فرمایا: جائز ہے؛ جبکہ کسی موجود غلے کی طرف اشارہ کر کے، یا غلے کے اوصاف بیان کر کے ہو، مگر وہ غلہ اسی ٹھیکے پر لی زمین کی کاشت سے ہونے کی شرط پر نہ ہو۔ (العقود الدررہ فی تنقیح الفتاوی الحامدیہ، کتاب الاجارہ، جلد 2، صفحہ 110، دار المعرفہ بیروت)

کنز العمال میں ہے: ”نهى عن عسب الفحل وقفيز الطحان.“ ترجمہ: رسول کریم صلی اللہ علیہ وسلم نے زَبَانُور کی جھنتی کی اجرت اور قفیز طحان سے منع فرمایا ہے۔ (کنز العمال، جلد 4، صفحہ 84، مؤسسۃ الرسالۃ)

قفیز طحان کی تعریف کرتے ہوئے محیط برہانی میں ہے: ”جعل الأجر بعض ما يحدث من عمله.“ ترجمہ: اجیر یا مزدور کے کام سے نکلنے والی چیز میں سے بعض حصہ اجرت مقرر کرنا۔ (ال محیط البرہانی، کتاب الاجارات، جلد 7، صفحہ 473، دار الکتب العلمیۃ بیروت)

اگر زمین کاشتکاری کے لیے ٹھیکے پر دینے کی صورت میں اجرت اسی فصل سے مقرر کی جائے تو یہ قفیز طحان کی صورت اور ناجائز ہے۔ اس کے کئی نظائر کتب فقہ میں مذکور ہیں۔ جیسا کہ بسوط سرخسی میں ہے: ”أنه استأجره ليجعل أرضه بستانا بآلات نفسه، على أن يكون أجره نصف البستان الذي يظهر بعمله وآلاته، وذلك في معنى قفيز الطحان فيكون فاسدا.“ ترجمہ: کسی نے دوسرے کو اس کام پر اجیر مقرر کیا کہ وہ اپنے اوزاروں سے زمین میں باغ اگائے، اس شرط پر کہ اس کے کام اور اوزاروں سے جتنا بھی باغ ظاہر ہوگا اس میں سے آدھا حصہ اگانے والے کو بطور اجرت ملے گا۔ تو یہ قفیز طحان کے معنی میں ہوگا اور عقد فاسد قرار پائے گا۔ (المبسوط للسرخسی، کتاب المزارع، جلد 23، صفحہ 105، دار المعرفہ، بیروت)

صدر الشریعہ مفتی محمد امجد علی اعظمی صاحب رحمۃ اللہ تعالیٰ علیہ فرماتے ہیں: ”زمین کو زراعت کے لئے اُجرت پر دینا جائز ہے؛ جب کہ یہ بیان ہو جائے کہ اُس میں کیا چیز بوئی جائے گی، یا مزارع سے کہہ دے کہ جو تو چاہے بولیا کر۔ اگر ان چیزوں کا بیان نہیں ہوگا تو مزارعت ہوگی؛ کیوں کہ زمین کبھی زراعت کے لئے اجارہ پر دی جاتی ہے کبھی دوسرے کام کے لئے، اور زراعت سب چیزوں کی ایک قسم نہیں کہ بیان کرنے کی حاجت نہ ہو۔ بعض چیزوں کی زراعت زمین کے لئے مفید ہوتی ہے اور بعض کی مضر ہوتی ہے۔ اگر ان چیزوں کو بیان نہیں کیا گیا تو اجارہ فاسد ہے۔ مگر جب کہ اُس نے زراعت بودی تو اب صحیح ہو گیا کہ کام کر لینے سے وہ جہالت جو پیدا ہو گئی تھی جاتی رہی، اور مستاجر پر اُجرت واجب ہو گئی۔“ (بھار شریعت، جلد 3، حصہ 14، صفحہ 124، مکتبۃ المدینہ)

اسی میں ہے: ”اجارہ پر کام کرایا گیا اور یہ قرار پایا کہ اُسی میں سے اتنا تم اُجرت میں لے لینا یہ اجارہ فاسد ہے۔ مثلاً کپڑا نینے کے لیے سوت دیا اور یہ کہہ دیا کہ آدھا کپڑا اُجرت میں لے لینا، یا غلہ اٹھا کر لاؤ اُس میں سے دوسرے مزدوری لے لینا، یا چکی چلانے کے لیے بیل لیے اور جو آٹا پیسا جائے گا اُس میں سے اتنا اُجرت میں دیا جائے گا، یوں بھاڑ میں چنے وغیرہ بھنواتے ہیں اور یہ ٹھہرا کہ اُن میں سے اتنے بھنائی میں دیے جائیں گے؛ یہ سب صورتیں ناجائز ہیں۔ ان سب میں جائز ہونے کی صورت یہ ہے کہ جو کچھ اُجرت میں دینا ہے اُس کو پہلے سے علیحدہ کر دے کہ یہ تمہاری اُجرت ہے۔ مثلاً سوت کو دو حصہ کر کے ایک حصہ کی نسبت کہا کہ اس کا کپڑا اُن دو اور دوسرا دیا کہ یہ تمہاری مزدوری ہے، یا غلہ اٹھانے والے کو اُسی غلہ میں سے نکال کر دے دیا کہ یہ مزدوری ہے اور یہ غلہ فلاں جگہ پہنچا دے۔ بھاڑ والے پہلے ہی اپنی بھنائی نکال کر باقی کو بھونتے ہیں۔ اسی طرح سب صورتوں میں کیا جاسکتا ہے۔ دوسری صورت جواز کی یہ ہے کہ مثلاً کہہ دے کہ دوسرے غلہ مزدوری دیں گے، یہ نہ کہے کہ اس میں سے دیں گے۔ پھر اگر اُسی میں سے دے دے جب بھی حرج نہیں۔“ (بھار شریعت، جلد 3، حصہ 14، صفحہ 149، مکتبۃ المدینہ)

وَاللّٰهُ اَعْلَمُ عَزَّ وَجَلَّ وَرَسُوْلُهُ اَعْلَمُ صَلَّى اللّٰهُ تَعَالٰى عَلَيْهِ وَاٰلِهٖ وَسَلَّمَ

مجیب: مولانا محمد نورا المصطفیٰ عطاری مدنی

مصدق: مفتی محمد ہاشم خان عطاری

فتویٰ نمبر: JTL-2570

تاریخ اجراء: 07 جمادی الآخرہ 1447ھ / 29 نومبر 2025ء



Dar-ul-Ifta Ahlesunnat (Dawat-e-Islami)



www.fatwaqa.com



daruliftaahlesunnat



DaruliftaAhlesunnat



Dar-ul-ifta AhleSunnat



feedback@daruliftaahlesunnat.net